

\*\*\*\*\*

20-01-2016

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - మీ స్మృతి యాత్ర పూర్తి గుప్తమైనది. పిల్లలైన మీరిప్పుడు ముక్తిధామానికి

వెళ్లే యాత్ర చేస్తున్నారు”

ప్రశ్న:- స్థూలవతన వాసుల నుండి సూక్ష్మవతన వాసులైన ఫలిస్తాలుగా అగుటకు ఏ పురుషార్థము చేయాలి?  
సమా:- సూక్ష్మవతనవాసులైన ఫలిస్తాలుగా అవ్వాలంటే ఆత్మిక సర్వీసులో ఎముక-ఎముకను స్వాహా చేయండి. ఎముకలను స్వాహా చేయలేదంటే ఫలిస్తాలుగా తయారవ్వలేరు ఎందుకనగా ఫలిస్తాకు ఎముకలు, రక్తమాంసాలు ఉండవు. ఈ అనంతమైన సేవలో దభీచి ఋషి వలె ఎముక-ఎముకను అర్పించాలి. అప్పుడే వ్యక్తము నుండి అవ్యక్తముగా అవుతారు.

పాట:- ధైర్యము వహించు మానవా,..... (భీరజేధర్ మనువా,.....)

ఓంశాంతి - పిల్లలకు ఈ పాట ద్వారా ధైర్యముగా ఉండమని సూచన లభించింది. మేము శ్రీమతానుసారము పురుషార్థము చేస్తున్నామని ఈ గుప్తమైన యోగయాత్రలో ఉన్నామని పిల్లలకు తెలుసు. ఈ యాత్ర తన సమయానుసారము పూర్తి అవ్వనున్నది. ఈ యాత్రే ముఖ్యమైనది. ఈ యాత్రను గురించి మీకు తప్ప ఇతరులెవ్వరికీ తెలియదు. యాత్రకు తప్పక వెళ్లాలి. తీసుకెళ్లే పండా(మార్గదర్శకులు) కూడా ఉండాలి. దీనికి పాండవ సేన అని పేరు పెట్టబడింది. ఇప్పుడు యాత్రలో ఉన్నారు. ఇందులో స్థూలమైన యుద్ధము మాట లేదు. ప్రతీ విషయము గుప్తమైనది. యాత్ర కూడా చాలా గుప్తమైనది. నన్ను స్మృతి చేస్తే నా దగ్గరకు వచ్చి చేరుకుంటారని తండ్రి అన్నట్లుగా శాస్త్రాలలో కూడా ఉంది. ఇది యాత్రే కదా. తండ్రి అన్ని శాస్త్రాల సారాన్ని తెలియజేస్తున్నారు. ఆచరణలోకి తీసుకొస్తారు. మనము ఆత్మలము మన నిర్మాణధామానికి యాత్ర చేయాలి. ఆలోచిస్తే అర్థము చేసుకోగలరు. ముక్తిధామానికి ఇదే సత్యమైన యాత్ర. అందరూ మేము ముక్తిధామానికి వెళ్లాలని కోరుకుంటారు. ఈ యాత్ర చేయాలంటే ఎవరైనా ముక్తిధామానికి దారిని తెలియజేయాలి. కానీ తండ్రి అయితే తన సమయానుసారము తానే వస్తారు. ఎప్పుడు వస్తారో ఆ సమయము గూర్చి ఎవ్వరికీ తెలియదు. తండ్రి వచ్చి తెలియజేసినప్పుడు పిల్లలకు నిశ్చయము కలుగుతుంది. వాస్తవానికి మహిమ చేయబడిన సత్యమైన యాత్ర ఇదే. స్వయం భగవంతుడే ఈ యాత్రను నేర్పించారు. “మన్ననాభవ, మధ్యాజీ భవ”. ఈ పదాలు కూడా మీకు చాలా బాగా పనికి వస్తాయి. కేవలం ఈ పదాలు ఎవరు చెప్తారో తెలుపుటలో పొరపాటు చేసేవారు. దేహ సహితము దేహ సర్వ సంబంధాలను మర్చిపోవాలని చెప్తారు. ఇతనికి(బ్రహ్మాబాబాకు) కూడా దేహముంది. ఇతనికి కూడా అర్థము చేయించేవారు వేరే ఉన్నారు. వారికి(శివబాబాకు) తమ దేహము లేదు. ఆ తండ్రి విచిత్రుడు(శరీరము లేనివాడు). వారికి ఏ చిత్రమూ లేదు. మిగిలిన వారందరికీ శరీరాలున్నాయి. ప్రపంచమంతా ఒక చిత్రశాల. విచిత్రము మరియు చిత్రము అనగా జీవము మరియు ఆత్మ కలిసి మనుష్య స్వరూపముగా తయారయ్యింది. ఆ తండ్రి విచిత్రమైనారు(చిత్రము లేనివారు). నేను(శివబాబా) ఈ(బ్రహ్మ) శరీరమును ఆధారముగా తీసుకోవలసి వస్తుందని వారు తెలియజేస్తున్నారు. మహాభారత యుద్ధము జరిగినప్పుడు ఆ భగవంతుడు చెప్పినట్లు శాస్త్రాలలో కూడా ఉంది. రాజయోగాన్ని నేర్పించారు, తప్పక రాజ్య స్థాపన జరిగింది కదా. ఇప్పుడే రాజ్యము లేదు. క్రొత్త ప్రపంచము కొరకు భగవంతుడు రాజయోగము నేర్పించారు. ఎందుకనగా వినాశనము ఎదురుగా నిలబడి ఉంది. స్వర్గ స్థాపన జరిగినప్పుడు ఇలా జరిగిందని తెలిపించారు. ఈ లక్ష్మీనారాయణుల

\*\*\*\*\*

\*\*\*\*\*  
 రాజ్య స్థాపన జరిగింది. ఒకప్పుడు సత్యయుగముండేదని, ఇప్పుడిది కలియుగమని మీ బుద్ధిలో ఉంది. మళ్ళీ తండ్రి వచ్చి అవే విషయాలను అర్థము చేయిస్తారు. నేను పరంధామము నుండి వచ్చాను. మిమ్ములనందరినీ వాపస్ తీసుకెళ్తాను అని ఇతరులెవ్వరూ చెప్పలేరు. పరమపిత పరమాత్మ మాత్రమే బ్రహ్మ ద్వారా ఇలా అనగలరు. వేరెవ్వరి ద్వారా చెప్పలేరు. బ్రహ్మ, విష్ణు, శంకరులు సూక్ష్మవతనములో ఉంటారు. వారు అవ్యక్త బ్రహ్మ అని, ఇతను వ్యక్త బ్రహ్మ అని తెలిపించారు. మీరు ఇప్పుడు ఫలిస్తాగా అవుతారు. ఫలిస్తాలు స్థూలవతనంలో ఉండరు. ఫలిస్తాలకు ఎముకలు, రక్తమాంసాలు ఉండవు. ఇక్కడ ఈ ఆత్మిక సర్వీసులో ఎముకలు మొదలైనవన్నీ సమాప్తము చేసేస్తారు. తర్వాత ఫలిస్తాలుగా అయిపోతారు. ఇప్పుడైతే ఎముకలున్నాయి కదా. సర్వీసు కొరకు తమ ఎముకలను కూడా ఇచ్చేశారని వ్రాయబడి ఉంది కదా. అనగా తమ ఎముకలను కూడా సమాప్తము చేస్తారు. స్థూల వతనము నుండి సూక్ష్మ వతనవాసులుగా అవ్వాలి. ఇక్కడ మనము ఎముకలనిచ్చి సూక్ష్మముగా అయిపోతాము. ఈ సర్వీసులో సర్వము స్వాహా చేయాలి. తలంపులో ఉంటూ - ఉంటూ మనము ఫలిస్తాలుగా అవుతాము. పిల్లకి చెలగాటము ఎలుకకు ప్రాణ సంకటము(వేటకు మృత్యువు, వేటగానికి వేట) అని మహిమ చేయబడింది. ఫలిస్తాను మలూక్ అని అంటారు. మీరు మానవుల నుండి ఫలిస్తాలుగా అవుతారు. మిమ్ములను దేవతలని అనలేరు. ఇక్కడ మీకు శరీరముంది కదా. సూక్ష్మవతనాన్ని ఇప్పుడు మాత్రమే వర్ణిస్తారు. యోగములో ఉంటూ మీరు ఫలిస్తాలుగా అయిపోతారు. చివరి సమయములో మీరు ఫలిస్తాలుగా అయిపోతారు. మీకు అంతా సాక్షాత్కారమవుతుంది, సంతోషిస్తారు. మనుష్యులందరూ మృత్యువుపాలైపోతారు. మీలో ఎవరైతే మహావీరులో వారు స్థిరంగా ఉంటారు. పోతే ఏమేమో జరుగుతూ ఉంటాయి. వినాశన దృశ్యమైతే తప్పక జరుగుతుంది కదా. అర్జునునికి వినాశనము సాక్షాత్కారమయ్యింది. ఇది ఒక్క అర్జునుని మాట కాదు. పిల్లలైన మీకు వినాశనము, స్థాపనల సాక్షాత్కారము జరుగుతుంది. మొట్టమొదట బాబాకు కూడా వినాశనము సాక్షాత్కారమయ్యింది. ఆ సమయములో ఇతనికి ఏ జ్ఞానమూ లేదు. సృష్టి వినాశమవుతూ ఉండుట చూశాడు. తర్వాత చతుర్భుజుని సాక్షాత్కారము జరిగింది. ఇది మంచిదేనని భావించసాగాడు. వినాశనము తర్వాత నేను విశ్వానికి మాలికుడనవుతానని తెలియగానే చాలా సంతోషించాడు. వినాశనము జరిగేది మంచిలే అని ప్రపంచము వారికి తెలియదు. శాంతి కొరకు ప్రయత్నాలు చేస్తారు కాని చివరికి వినాశనము జరగనే జరగాలి. పతితపావనా! రండి అని తలంపు చేస్తారు. కనుక తండ్రి తప్పక వస్తారు, వచ్చి పావన ప్రపంచాన్ని స్థాపన చేస్తారు. అక్కడ మనము రాజ్యపాలన చేస్తాము. ఇది మంచిదే కదా. పతితపావనుని ఎందుకు స్మృతి చేస్తారు? ఎందుకనగా ఇక్కడ దుఃఖముంది. పావన ప్రపంచములో దేవతలుంటారు. పతిత ప్రపంచములో అయితే దేవతలు తమ పాదాన్ని మోపరు. కనుక తప్పకుండా పతిత ప్రపంచము వినాశనమవ్వాలి. మహావినాశనము జరిగిందని గాయనము కూడా ఉంది. దీని తర్వాత ఏమౌతుంది? ఏకధర్మ స్థాపన ఇలాగే జరుగుతుంది కదా. ఇక్కడి నుండి రాజయోగాన్ని నేర్చుకుంటారు. వినాశనమేమో అవుతుంది, భారతదేశములో ఎవరు మిగులుతారు? ఎవరైతే రాజయోగాన్ని నేర్చుకుంటారో, జ్ఞానాన్ని ఇస్తారో వారు మాత్రమే మిగులుతారు. అందరూ వినాశనమవ్వాలి. ఇందులో భయపడే మాటే లేదు. పతితపావనుని పిలుస్తూ వచ్చారు. కనుక వారు వచ్చినప్పుడు ఖుషీగా ఉండాలి కదా. తండ్రి చెప్తున్నారు - వికారాలలోకి వెళ్ళకండి. ఈ వికారాల పై విజయాన్ని పొందండి లేక దానమిస్తే గ్రహణము తొలగిపోతుంది. \*\*\*\*\*

\*\*\*\*\*  
భారతదేశానికి పట్టిన గ్రహణము తప్పక తొలగిపోతుంది. నలుపు నుండి తెల్లగా అవ్వాలి. సత్యయుగములో పవిత్ర దేవతలుండేవారు. వారు తప్పక ఇక్కడే పవిత్రమై ఉంటారు.

మనము శ్రీమతము ద్వారా నిర్వికారులుగా అవుతామని మీకు తెలుసు. భగవానువాచ - ఇది గుప్తమైనది. శ్రీమతానుసారము మీరు సామ్రాజ్యాన్ని పొందుతారు. మీరు నరుని నుండి నారాయణునిగా అవ్వాలి. సెకండులో రాజ్యము లభిస్తుందని తండ్రి చెప్పన్నారు. యజ్ఞము ఆదిలో పిల్లలు 4-5 రోజుల పాటు వైకుంఠములో ఉండిపోయేవారు. శివబాబా వచ్చి పిల్లలకు వైకుంఠమును కూడా సాక్షాత్కారము చేయిస్తూ ఉండేవారు. ఎంతో గౌరవ - ప్రతిష్ఠలతో దేవతలు వచ్చేవారు. గుప్త వేషములో వచ్చే తండ్రి మాకు అర్థము చేయిస్తున్నారని ఆంతరికముగా పిల్లల మనస్సులో ఉంటుంది. బ్రహ్మ తనువులో వస్తారు. బ్రహ్మ తనువు ఇక్కడ ఉండాలి కదా. ప్రజాపిత బ్రహ్మ ద్వారా స్థాపన బాబా చేస్తూ ఉన్నారు. ఎవరైనా వచ్చారంటే వారిని మీరు ఎవరి వద్దకు వచ్చారని అడగండి. బి.కె.ల వద్దకు అని అంటారు. అయితే బ్రహ్మ పేరు ఎప్పుడైనా విన్నారా? అని అడగండి. ప్రజాపిత ఉన్నారు కదా. మనమందరము వచ్చి ఇతని(బ్రహ్మ) వారిగా అయ్యాము. ఇంతకు ముందు కూడా అయి ఉండినాము. బ్రహ్మ ద్వారా స్థాపన అనగా జతలో బ్రాహ్మణులు కూడా అవసరము. తండ్రి బ్రహ్మ ద్వారా ఎవరికి తెలియజేస్తున్నారు? శూద్రులకైతే అర్థము చేయించరు. మీరు బ్రహ్మ ముఖవంశావళి బ్రాహ్మణులు. శివబాబా బ్రహ్మ ద్వారా మనలను తనవారిగా చేసుకున్నారు. బ్రహ్మకుమార-కుమారిలు చాలామంది ఉన్నారు. ఎన్నో సేవాకేంద్రాలున్నాయి. అన్ని సేవాకేంద్రాలలో బ్రహ్మకుమారిలు చదివిస్తారు. ఇక్కడ మనకు దాదాగాలి వారసత్వము లభిస్తుంది. భగవానువాచ - నేను మీకు రాజయోగమును నేర్పిస్తాను. వారు నిరాకారులైనందున ఇతని శరీరమును ఆధారముగా చేసుకొని మనకు జ్ఞానాన్ని వినిపిస్తారు. ప్రజాపితకు అందరూ పిల్లలే అవుతారు కదా. మనము ప్రజాపిత బ్రహ్మకుమార - బ్రహ్మకుమారిలము. శివబాబా మన తాతగారు. వారు దత్తు చేసుకున్నారు. బ్రహ్మ ద్వారా మనము తాత నుండి చదువుతున్నామని మీకు తెలుసు. ఈ లక్ష్మీనారాయణులు ఇరువురూ స్వర్గానికి అధికారులు కదా. భగవంతుడైతే ఒక్కరే. వారు అత్యంత ఉన్నతులు, నిరాకారులు. పిల్లలు చాలా బాగా ధారణ చేయాలి. మొట్టమొదట భక్తిమార్గములో ఇద్దరు తండ్రులని తెలిపించాలి. స్వర్గములో ఒకే తండ్రి ఉంటారు. పాఠశాలకి తండ్రి ద్వారా సామ్రాజ్యము లభించిన తర్వాత వారిని ఎందుకు వృత్తి చేస్తారు. తలంపు చేయుటకు అచ్చట దుఃఖమే ఉండదు. భగవంతుడు దుఃఖహర్త - సుఖకర్త అని మహిమ చేస్తారు. అది ఈ సమయానికి చెందిన మాటే. ఏదైతే జరిగిపోయిందో, అది గాయనము చేయబడ్తుంది. మహిమ ఒక్కరికే ఉంది. ఆ ఒక్క తండ్రి వచ్చి పతితులను పావనంగా తయారు చేస్తారు. మనుష్యులకు అర్థము కాదు. వారు జరిగిపోయిన కథను కూర్చొని వ్రాస్తారు. వాస్తవముగా తండ్రి రాజయోగాన్ని నేర్పించినారు దాని ద్వారా సామ్రాజ్యము లభించినదని ఇప్పుడు మీరు తెలుసుకున్నారు. 84 జన్మల చక్రములో తిరిగారు. ఇప్పుడు మరలా మనము చదువుతూ ఉన్నాము. మరలా 21 జన్మలు రాజ్యపాలన చేస్తాము. ఇటువంటి దేవతలుగా అవుతాము. కల్పక్రితము కూడా ఇలా దేవతలుగా అయ్యి ఉంటామని కూడా తెలుసుకున్నారు. మనము పూర్తిగా 84 జన్మల చక్రములో తిరిగామని అర్థము చేసుకున్నారు. ఇప్పుడు మళ్ళీ సత్యయుగ, త్రేతా యుగములలోకి వెళ్తారు. అందుకే ఇంతకుముందు ఎన్ని సార్లు కలిశారు? అని తండ్రి అడుగుతారు. ఇది ప్రాక్టికల్(వాస్తవమైన) మాట కదా. ఎవరైనా క్రొత్తవారు విన్నప్పుడు ఈ 84 జన్మల చక్రము నిజమని

\*\*\*\*\*

\*\*\*\*\*  
 అర్థము చేసుకుంటారు. మొట్టమొదటి వారు ఎవరైతే ఉంటారో వారి చక్రము పూర్తి అయ్యి ఉంటుంది. బుద్ధిని ఉపయోగించాలి. ఇదే ఇంటిలో, ఇదే ద్రస్సులో మేము మీతో చాలా సార్లు కలుసుకున్నాము, మరలా కులుస్తూనే ఉంటాము. పతితుల నుండి పావనముగా, పావనము నుండి పతితులుగా అవుతూనే వచ్చాము. ఏ వస్తువు సదా క్రొత్తదిగా ఉండుటకు సాధ్యము కాదు, తప్పనిసరిగా పాతదిగా అవ్వనే అవుతుంది. ప్రతి వస్తువు సత్యో, రజో, తమోలోకి వస్తుంది. క్రొత్త ప్రపంచము వస్తుందని ఇప్పుడు పిల్లలైన మీకు తెలుసు. దీనిని స్వర్గమని అంటారు. ఇది నరకము, అది పావన ప్రపంచము ఓ పతిత పావనా! వచ్చి మమ్ములను పావనముగా తయారు చేయండి అని చాలా పిలుస్తూ ఉంటారు. ఎందుకనగా దుఃఖము చాలా ఎక్కువవుతూ ఉంది కదా. కానీ పూజ్యులుగా ఉన్న మేమే మరలా పూజారులుగా అయ్యామని అర్థము చేసుకోరు. ద్వాపర యుగములో పూజారులుగా అయిపోయాము. అనేక ధర్మాలు తయారవుతూ వచ్చాయి. వాస్తవముగా పతితుల నుండి పావనంగా, పావనుల నుండి పతితులుగా అవుతూ వచ్చారు. ఈ ఆట అంతా భారతదేశము పైనే ఉంది.

ఇప్పుడు పిల్లలైన మీకు స్మృతి కలిగింది. ఇప్పుడు మీరు శివజయంతిని ఆచరిస్తారు. మనకు తప్ప మిగిలిన వారెవరికీ శివుని గురించి తెలియదు. వారు రాజయోగమును నేర్చుతారని మీకు తెలుసు. బ్రహ్మ ద్వారా స్వర్గ స్థాపన జరుగుతూ ఉంది. ఎవరు యోగము నేర్చుకుంటారో, స్థాపన చేస్తారో వారే మరలా రాజ్య భాగ్యాన్ని పొందుతారు. కల్వ-కల్వము మేము తండ్రి నుండి రాజయోగము నేర్చుకుంటామని మనమంటాము. ఇప్పుడు 84 జన్మల చక్రము పూర్తి అవుతుందని తండ్రి తెలుపుచున్నారు. మరలా కొత్త చక్రములో తిరగాలి. చక్రము గురించి తెలుసుకోవాలి కదా. ఈ చిత్రము లేకున్నా మీరు తెలుపగలరు. ఇది చాలా సులభమైన విషయము. భారతదేశము స్వర్గముగా ఉండేది. ఇప్పుడు నరకముగా ఉంది. కలియుగము ఇంకా బాల్క దశలోనే ఉందని వారు భావిస్తారు. కానీ మీరు ఇది కలియుగ అంతిమ సమయమని అంటారు. ఇప్పుడు చక్రము పూర్తి అవుతుంది. పతిత ప్రపంచాన్ని పావనంగా చేయుటకు నేను వస్తానని తండ్రి తెలిపిస్తున్నారు. మనము పావన ప్రపంచములోకి వెళ్లాలని మీరు తెలుసుకున్నారు. మీరు ముక్తి-జీవన్ముక్తి ధామము, శాంతిధామము, సుఖధామము, దుఃఖధామాలను కూడా అర్థము చేసుకున్నారు కానీ అదృష్టములో లేకుంటే మేము సుఖధామానికి ఎందుకు వెళ్లకూడదు? అనే ఆలోచన కూడా రాదు. వాస్తవంగా ఆత్మలైన మన ఇల్లు ఆ శాంతిధామము, అక్కడ ఆత్మకు కర్మేంద్రియాలు లేనందున ఏమీ మాట్లాడలేదు. అక్కడ అందరికీ శాంతి లభిస్తుంది. సత్యయుగములో ఒకే ధర్మముంటుంది. ఇది అనాది అవినాశి వరల్డ్(ప్రపంచ) డ్రామా. సృష్టి చక్రము తిరుగుతూనే ఉంటుంది. ఆత్మ ఎప్పుడూ వినాశము కాదు. శాంతిధామములో కూడా కొద్ది సమయము ఉండవలసి వస్తుంది. ఇది బాగా అర్థము చేసుకోవలసిన విషయాలు. కలియుగం దుఃఖధామము. అనేక ధర్మాలున్నాయి. ఎంతో అలజడిగా ఉంది. ఎప్పుడైతే పూర్తిగా దుఃఖధామమౌతుందో అప్పుడు తండ్రి వస్తారు. దుఃఖధామము తర్వాత పూర్తి సుఖధామముంటుంది. శాంతిధామము నుండి మనము సుఖధామంలోకి వస్తాము. మళ్ళీ దుఃఖధామముగా అవుతుంది. సత్యయుగములో సంపూర్ణ నిర్వికారులుగా ఉంటారు. ఇక్కడ సంపూర్ణ వికారులు ఉంటారు. ఇది అర్థము చేయించడం చాలా సహజము కదా. అందుకు ధైర్యము కావాలి. ఎక్కడికైనా సరే వెళ్లి తెలియజేయండి. హనుమంతుడు సత్యంగములో వెనుక చెప్పుల వద్ద కూర్చొని  
 \*\*\*\*\*

\*\*\*\*\*  
 ఉండేవాడని వ్రాశారు. ఎవరైతే మహావీరులుగా ఉంటారో, ఎక్కడికైనా వెళ్లి వారు ఏమి చెప్పున్నారో యుక్తిగా వింటారు. ఏమి మాట్లాడ్తారో గమనించాలి. మీరు ద్రుష్ట మార్పుకొని వారి కళ్యాణము చేయుటకు ఎక్కడికైనా వెళ్లవచ్చు. బాబా కూడా గుప్త వేషములో మీకందరికీ కళ్యాణము చేస్తున్నారు కదా. మందిరాలలో ఎక్కడినా నిమంత్రణ లభించిందంటే వెళ్లి అర్థము చేయించాలి. రోజురోజుకు మీరు తెలివైనవారుగా అవుతారు. అందరికీ తండ్రి పరిచయాన్ని ఇవ్వాలి. ప్రయత్నించి చూడాల్సి ఉంటుంది. చివర్లో సన్యాసులు, రాజులు మొదలైనవారు కూడా వస్తారనే గాయనముంది. జనక మహారాజుకు ఒక సెకెండులో జీవన్ముక్తి లభించిందని అంటారు. అతడు వెళ్లి త్రేతాలో అనుజనకునిగా అవుతాడు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము:-

1. అంతిమ వినాశన దృశ్యాలను చూచేందుకు మీ స్థితిని మహావీరుని వలె నిర్ణయంగా, స్థిరంగా తయారు చేసుకొనాలి. గుప్తమైన తలంపు యాత్రలో ఉండాలి.
2. అవ్వక వతనవాసీ ఫలిస్తాగా అగుటకు బేహద్ సేవలో దబీఛీ ఋషి వలె మీ ఎముక ఎముకను స్వాహా చేయాలి.

వరదానము :- “బాప్ దాదాను మీ సాథీగా భావించి డబల్ ఫోర్స్ తో కార్యము (ప్రణులు) చేసే

సహజయోగీ భవ ”

ఏ పని చేస్తున్నా బాప్ దాదాను మీ సాథీగా (తోడుగా) చేసుకుంటే డబల్ ఫోర్స్ తో (శక్తితో) పని జరుగుతుంది. అంతేకాక స్మృతి కూడా చాలా సహజంగా ఉంటుంది. ఎందుకంటే ఎవరైతే సదా జతలో ఉంటారో వారి స్మృతి స్వతహాగానే ఉంటుంది. కనుక ఇటువంటి సాథీ ఉన్నందున లేక బుద్ధి ద్వారా నిరంతరం సత్యమైన సాంగత్యము చేయుట వలన సహజయోగులైపోతారు. సాంగత్యము శక్తిశాలిగా ఉన్నందున ప్రతీ కార్యములో మీకు డబల్ ఫోర్స్ ఉంటుంది. తద్వారా ప్రతీ కార్యములో సఫలత అనుభవమవుతుంది.

నోట్స్ :- “ఎప్పుడూ మాయ ప్రభావానికి లోబడి పరవశము కాని వారే మహారథులు ”

మేరా బాబా	స్వరా బాబా	ఓం శాంతి	మీరా బాబా	శుక్రియా బాబా
<p>బ్రహ్మబాబా సమాసంగ్రా సంవత్సర స్థితిని అనుభవం చేయండి</p> <p>20) ఎలాగైతే బ్రహ్మబాబా నిరంతరము సాక్షీ స్థితి అనే నీటి పై స్థితమై తన ఆత్మిక నష్టాలను ఉండినాడో, అనేక విఘ్నాల మధ్య ఉండినా, సదా అచలంగా ఉండినాడో, ఎప్పుడూ ఎందుకు ? ఏమి ? ఎలా ? అనే సంకల్పాలు కూడా చేయలేదో, సదా కళ్యాణకారి తండ్రి తోడును, చేతిని అనుభవం చేశాడో అలా ఫోలో ఫాడర్ (తండ్రిని అనుసరించండి)</p>				
మేరా బాబా	స్వరా బాబా	ఓం శాంతి	మీరా బాబా	శుక్రియా బాబా

\*\*\*\*\*